

प्रेषक,

एम0एच0 खान,
सचिव,
उत्तराखण्ड शासन ।

सेवा में,

- 1- उपाध्यक्ष,
विकास प्राधिकरण,
देहरादून/हरिद्वार ।
- 2- सचिव,
विशेष क्षेत्र विकास प्राधिकरण,
दूनघाटी/गंगोत्री/नैनीताल ।

आवास अनुभाग-2

दिनांक 06 फरवरी, 2013

विषय:- प्राधिकरण केन्द्रीयत सेवा के अन्तर्गत विकास प्राधिकरण में अभियन्त्रण संवर्ग में अवर अभियन्ता के सृजित पदों के अतिरिक्त 06 अधिसंख्य (Super numerary) पदों के सृजन के सम्बन्ध में ।

महोदय,

उपर्युक्त विषयक प्रकरण के सम्बन्ध में मुझे यह कहने का निदेश हुआ है कि मसूरी-देहरादून विकास प्राधिकरण, देहरादून तथा झील विकास प्राधिकरण, नैनीताल में दैनिक वेतन/कार्यप्रभारित/संविदा के आधार पर अस्थायी रूप से कार्यरत अवर अभियन्ताओं को विशेष अपील संख्या-792/1997 श्री राकेश कुमार पंवार प्रति उत्तर प्रदेश राज्य व अन्य में मा0 उच्च न्यायालय, इलाहाबाद द्वारा दिनांक 26 जून, 2000 में पारित निर्णय/आदेश के अनुसार सेवा में विनियमित किए जाने हेतु प्राधिकरण केन्द्रीयत सेवा के अन्तर्गत अभियन्त्रण संवर्ग में सीधी भर्ती हेतु पूर्व में सृजित कुल 30 पदों के अतिरिक्त अवर अभियन्ता के 06 अधिसंख्य (Super numerary) पदों को वेतनमान रु0 9300-34800 (ग्रेड-पे 4200) में अस्थायी रूप से सृजित किये जाने की श्री राज्यपाल सहर्ष स्वीकृति प्रदान करते हैं ।

2- विकास प्राधिकरण केन्द्रीयत सेवा के अन्तर्गत अभियन्त्रण संवर्ग हेतु सृजित 06 अधिसंख्य (Super numerary) पद इस प्रतिबन्ध के अधीन सृजित किए जा रहे हैं कि उक्तानुसार सृजित पद, संवर्ग में कार्यरत अभियन्ताओं के सेवानिवृत्त होने अथवा अन्य कारणों से रिक्त होने पर स्वतः समाप्त माने/समझे जायेंगे। सृजित पदों पर भर्ती प्राधिकरण केन्द्रीयत सेवा नियमावली, 1985 (उत्तराखण्ड में संशोधनों सहित यथाप्रवृत्त) में विहित व्यवस्था के अनुसार की जायेगी । सृजित पदों को शासन द्वारा यथा आवश्यकतानुसार विभिन्न विकास प्राधिकरणों में स्थानान्तरित किया जा सकता है ।

3-यह आदेश वित्त विभाग के अ0शा0 संख्या-171/XXVII(7)/2013, दिनांक 06-02-2013 में प्राप्त उनकी सहमति से निर्गत किये जा रहे हैं ।

भवदीय,

(एम0एच0खान)
सचिव ।

संख्या 134V-आ0-2/2013-तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

- 1- आयुक्त, गढ़वाल/कुमायूँ मण्डल, पौड़ी/नैनीताल।
- 2- समस्त जिलाधिकारी, उत्तराखण्ड।
- 3- उपाध्यक्ष, विकास प्राधिकरण, देहरादून/हरिद्वार।
- 4- सचिव, विशेष क्षेत्र विकास प्राधिकरण दूनघाटी/गंगोत्री/नैनीताल।
- 5- समस्त मुख्य/वरिष्ठ कोषधिकारी, उत्तराखण्ड।
- 6- निदेशक, एन0आई0सी0, उत्तराखण्ड, देहरादून।
- 7- गार्ड फाईल।

आज्ञा से,

(गरिमा रौकसी)

उपसचिव